

सशक्त समाज के निर्माण में मीडियाकर्मी अपनी भूमिका निभाये-पंकज चौधरी

भिवानी, 24 मार्च, 2007। भिवानी के नगराधीश श्रीमति पंकज चौधरी ने कहा कि मीडियाकर्मी समाज सुधार के क्षेत्र में अपनी लेखनी के माध्यम से रचनात्मक भूमिका का निर्वहन करने के लिए आगे आए ताकि समाज और राष्ट्र को नई दिशा मिल सके। 80 के दशके बाद से पत्रकारिता में गिरावट निःसंदेह चिन्तनीय है। सशक्त समाज में अपनी भूमिका निभाना उनका दायित्व है। वे मीडिया इनिशियेटिव फार वैल्यूज तथा ब्रह्माकुमारीज भिवानी के मीडिया प्रभाग के संयुक्त तत्वावधान में आयोजित मीडिया सेमिनार में मुख्य अतिथि के रूप में सम्बोधित कर रही थी।

आगे उन्होंने कहा कि पत्रकारों को एक साथ मिलकर समाज में बढ़ रही बुराईयों को समाप्त करने के लिए क्रान्ति का ऐलान करना चाहिए जिसमें समाज के हर वर्ग के लोग सचेत हो सके और एक बेहतर समाज की स्थापना हो। पत्रकार की लेखनी जीवनी प्रदान करने वाली हो न कि हतोत्साहित करने वाली।

ओम शान्ति मीडिया के संपादक प्रो. कमल दीक्षित ने कहा कि देश की आजादी से पहले और इसके बाद में मीडिया में आए बदलाव और इसके विस्तार पर विशेष प्रकाश डाला। उन्होंने कहा कि मीडिया का क्षेत्र व्यापक हो गया है और विश्व के किसी भी क्षेत्र में होने वाली घटना की सूचना मीडिया के माध्यम से हर एक व्यक्ति तक पहुंच सकती है। जिला सम्पर्क अधिकारी ओ. पी लाकड़ा ने अपने संबोधन में कहा कि मीडिया जनशक्ति में प्रेरणा का स्रोत है और इस क्षेत्र से जुड़े व्यक्ति अपनी लेखनी के माध्यम से समाज में नई चेतना का संचार करने में कारगर भूमिका निभा रहे हैं।

राजकीय महाविद्यालय, भिवानी की शशि कालिया ने कहा कि बेहतर समाज के निर्माण में मीडिया एक सशक्त राष्ट्र के नव-निर्माण में कारगर भूमिका निभा सकते हैं। मीडिया लोकतंत्र का चौथा स्तम्भ है और समाज को इससे जो अपेक्षाएं हैं उस पर मीडिया जगत से जुड़े व्यक्ति सार्थक भूमिका निभाने में खरे उतर रहे हैं। वर्तमान समय में मीडिया से बुराईयों को दूर करने की जिम्मेवारी मीडियाकर्मियों के कंधे पर आ गयी है। डा. कालिया ने कहा कि जिन अपराधियों को सबूतों के अभाव में कोर्ट ने बरी कर दिया था, मीडिया की खोजी पत्रकारिता ने उन अपराधियों को पुनः सलाखों के पीछे भिजवाकर दंडित करवाया।

भिवानी सेवाकेन्द्र प्रभारी नारायणी ने कहा कि मीडिया सकारात्मक दृष्टिकोश को अपनाकर समाज और देश के नागरिकों में नई चेतना को जागृत कर सकता है। 'द वर्ल्ड रिन्यूवल' के सह-सम्पादक, रणजीत फूलिया, मीडिया प्रभाग के मुख्यालय संयोजक ब्र. कु. शान्तनु, उषा शर्मा, पत्रकार योगेश सिहाग, नरेश कौशिक, धर्मवीर मल्हान आदि ने भी अपने-अपने विचार व्यक्त किये। कार्यक्रम का मंच संचालन ब्र. कु. अनिता ने किया तथा कीर्ति बहन ने मीडियाकर्मियों का सौगात भेंट की रजनी बहन ने अतिथियों का स्वागत किया।